



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1542/35 - 2008 මාර්තු 28 වැනි සිකුරාදා - 2008.03.28

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී.—44/51-11.

කාර්මික ආරවුල් පනත (131 වැනි අධිකාරය)

(131 වන අධිකාරය වූ ) 1950 අංක 43 දරන කාර්මික ආරවුල් පනතේ 39 වැනි වගන්තිය මගින් කම්කරු සම්බන්ධතා හා මිනිස්බල අමාත්‍යවරයා වෙත පැවරී ඇති බලතල ප්‍රකාර එම අමාත්‍යවරයා විසින් සාදනු ලැබූ, පාර්ලිමේන්තුව විසින් අනුමත කරන ලද නියෝග.

2008 ක් වූ මාර්තු මස 28 වැනි දින,  
කොළඹ දී ය.

ආතාචුද සෙනෙවිරත්න,  
කම්කරු සම්බන්ධතා හා මිනිස්බල අමාත්‍ය.

නියෝගය

කලින් කල සංශෝධිත 1959 මාර්තු මස 02 වැනි දින අංක 11688 දරන අති විශේෂ ගැසට් පත්‍රයේ පළ කරනු ලැබූ, 1958 කාර්මික ආරවුල් නියෝගවල දෙවැනි උපලේඛනයේ 2 වැනි ඡේදය වෙනුවට පහත දැක්වෙන ඡේදය ආදේශ කිරීමෙන් එම නියෝග මෙයින් සංශෝධනය කරනු ලැබේ.

“02. මෙහි මින්මතු සඳහන් වන විධිවිධානවලට යටත්ව යම් බේරුම්කරුවකු හෝ කාර්මික අධිකරණයක සාමාජිකයකු, ශ්‍රී ලංකාවේ ආණ්ඩුවේ නිලධරයකු නොවන්නේ නම්, එම තැනැත්තාට පහත දැක්වෙන අනුප්‍රමාණ අනුව ගණන් බලනු ලබන ගාස්තුවක් රැස්වීම් වාරවලට පැමිණීම සඳහා ලබාගැනීමට හිමිකම් ඇත්තේ ය.

- (i) (අ) යම් රැස්වීම් වාරයක කාලසීමාව පැය එකක් නොඉක්මවන්නේ නම්, එම රැස්වීම් වාරය සඳහා රු. 600 ;
- (ආ) යම් රැස්වීම් වාරයක කාලසීමාව පැය එකකට වැඩි නම් සහ පැය තුනක් නොඉක්මවන්නේ නම් එම රැස්වීම් වාරය සඳහා රු. 800 ;
- (ඇ) යම් රැස්වීම් වාරයක කාලසීමාව පැය තුනක් ඉක්මවන්නේ නම්, එම රැස්වීම් වාරය සඳහා රු. 1000.

එසේ වුව ද, බේරුම්කරුවකු හෝ කාර්මික අධිකරණයක සාමාජිකයකු එක් කාර්මික ආරවුලක් සම්බන්ධයෙන් රැස්වීම්වලට පැමිණ සිටීම සඳහා ලබා ගැනීමට හිමිකම් ඇති උපරිම මුදල රුපියල් 12,000කි.

- (2) යම් කාර්මික ආරවුලක් සම්බන්ධයෙන් වූ ප්‍රදානයක්, එම ආරවුල විභාග කර අවසන් කිරීමෙන් පසුව සති 6ක් ඇතුළත ප්‍රදානය භාර දෙනු ලබන්නේ නම්, එම බේරුම්කරුට හෝ කාර්මික අධිකරණයේ සාමාජිකයාට රු. 3,000 ක අතිරේක ගාස්තුවක් ලැබීමට හිමිකම් ඇත්තේ ය.